

नागरी जमीन कमाल धारणा अधिनियम
१९७६, च्या कलम २३ अन्वये वाटप
करण्यात आलेल्या जमीनीबाबत.

महाराष्ट्र शासन
नगर विकास विभाग

शासन निर्णय क्रमांक :- नाजक-२०१४/प्र.क्र.११५/नाजकधा-३

हुतात्मा राजगुरु चौक, मादाम कामा रोड,

मंत्रालय, मुंबई - ४०० ०३२.

दिनांक :- ३० ऑक्टोबर, २०१४.

वाचा:- रिट याचिका क्र.४०८०/२०१०, ४५९७/२००९, ४५९६/२०११, ४९४४/२०११ व ४९७३/२०११
मधील मा.मुंबई उच्च न्यायालय, खंडपीठ नागपूर यांचा आदेश दिनांक २५/०८/२०१४.

प्रस्तावना:-

नागरी जमीन (कमाल धारणा व विनियमन) अधिनियम, १९७६ मधील कलम २३ अन्वये नागपूर नागरी समुहात वाटप करण्यात आलेल्या भूखंडांची चौकशी करण्यासाठी मा.न्या.बट्टा यांचे अध्यक्षतेखाली एकसदस्यीय समिती गठीत करण्यात आली होती. सदर समितीने ज्या संस्थांच्या जमीन वाटपाबाबत आक्षेप उपस्थित केले होते, त्या संस्थांचे जमिनवाटप मंत्रीमंडळ उपसमितीने रद्द केले होते. मंत्रीमंडळ उपसमितीने ज्या संस्थांचे जमिनवाटप रद्द केले होते, त्या संस्थांनी मा.मुंबई उच्च न्यायालय, खंडपीठ नागपूर यांचे समोर विविध रिट याचिका दाखल केल्या होत्या. सदर रिट याचिकांच्या एकत्रित सुनावणी अंती संदर्भीय आदेशान्वये मा.उच्च न्यायालयाने भूखंडवाटपाची वैधता व विधीग्राह्यता तपासण्यासाठी उच्चस्तरीय समिती स्थापण्याचे निर्देश दिले आहेत.

शासन निर्णय:-

मा.मुंबई उच्च न्यायालय, नागपूर खंडपीठाने रिट याचिका क्र.४०८०/२०१० व इतर मध्ये दिनांक २५/०८/२०१४ रोजी दिलेल्या निर्णयानुसार, नागरी जमीन (कमाल धारणा व विनियमन) अधिनियम, १९७६ च्या कलम २३ अन्वये याचिकाकर्ता संस्थांना वाटप करण्यात आलेल्या भूखंडांच्या वाटपाची वैधता व विधी ग्राह्यता तपासण्यासाठी खालीलप्रमाणे उच्चस्तरीय समिती गठीत करण्यात येत आहे:-

- | | |
|---|------------|
| १. मा.मुख्य सचिव, महाराष्ट्र शासन. | अध्यक्ष |
| २. प्रधान सचिव, नगर विकास विभाग, महाराष्ट्र शासन, मंत्रालय, मुंबई. | सदस्य सचिव |
| ३. प्रधान सचिव, महसूल व वन विभाग, महाराष्ट्र शासन, मंत्रालय, मुंबई. | सदस्य |
| ४. प्रधान सचिव, विधी व न्याय विभाग, महाराष्ट्र शासन, मंत्रालय, मुंबई. | सदस्य |
| ५. प्रधान सचिव, वित्त विभाग, महाराष्ट्र शासन, मंत्रालय, मुंबई. | सदस्य |

६. आयुक्त तथा संचालक, नगरपालिका प्रशासन संचालनालय, मुंबई. सदस्य
७. विभागीय आयुक्त, नागपूर. सदस्य
०२. नागरी जमीन (कमाल धारणा व विनियमन) अधिनियम, १९७६ मधील कलम २३ अन्वये याचिकाकर्ता संस्थांना वाटप करण्यात आलेल्या भूखंडांच्या वाटपाबाबत मा.न्या.बट्टा समितीने उपस्थित केलेल्या आक्षेपांचा विचार करून व आवश्यकतेनुसार याचिकाकर्त्यांचे म्हणणे घेवून सदर उच्चाधिकार समिती प्रकरणनिहाय उचित निर्णय घेईल.
०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०३०१४३३४६५९२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

समाधान खटकाळे
कक्ष अधिकारी, महाराष्ट्र शासन

प्रत,

१. मा.मुख्य सचिव, महाराष्ट्र शासन.
२. प्रधान सचिव, नगर विकास विभाग, महाराष्ट्र शासन, मंत्रालय, मुंबई.
३. प्रधान सचिव, महसूल व वन विभाग, महाराष्ट्र शासन, मंत्रालय, मुंबई.
४. प्रधान सचिव, विधी व न्याय विभाग, महाराष्ट्र शासन, मंत्रालय, मुंबई.
५. प्रधान सचिव, वित्त विभाग, महाराष्ट्र शासन, मंत्रालय, मुंबई.
६. आयुक्त तथा संचालक, नगरपालिका प्रशासन संचालनालय, मुंबई.
७. विभागीय आयुक्त, नागपूर.
८. जिल्हाधिकारी, नागपूर.
९. अपर जिल्हाधिकारी व सक्षम प्राधिकारी, नागपूर नागरी समुह, जिल्हाधिकारी कार्यालय, नागपूर.